

बेहतर करनेवाले बीडीओ को मिल रहा उच्चतर प्रशिक्षण

संवाददाता ■ पटना

ग्रामीण विकास विभाग ने बेहतर काम करनेवाले बीडीओ को उच्चतर प्रशिक्षण देने का निर्णय लिया है. मनरेगा व इंदिरा आवास योजना में शत-प्रतिशत उपलब्धि हासिल करनेवाले पदाधिकारियों को उच्चतर प्रशिक्षण के लिए दूसरे राज्यों में विभाग द्वारा भेजा जा रहा है.

शिविर में रहा बेहतर प्रदर्शन

ग्रामीण विकास मंत्री नीतीश मिश्रा ने बताया कि इंदिरा आवास को लेकर अगस्त, 2011 में पूरे राज्य में शिविरों का आयोजन किया गया था, जिसमें सौ फोसदी उपलब्धि पाकर पहला स्थान हासिल करनेवाले राजीपुर के बीडीओ चंद्रमोहन यादव को दिसंबर में गोवा में आयोजित स्ट्रेस एंड टाइम मैनेजमेंट प्रशिक्षण में भेजा गया था. शिविर का आयोजन राष्ट्रीय उत्पादकता परिषद द्वारा किया गया था. इसी तरह पकड़ीदयाल के बीडीओ आनंद कुमार कौत को राजस्थान के उदयपुर में लिडिंग एंड मैनेजिंग चेंज विषय पर आयोजित प्रशिक्षण में भेजा जा चुका है. उन्होंने बताया कि इसकी अगली कड़ी

में सूर्यगढ़ा के बीडीओ अजय कुमार व सलहेई बुरज के बीडीओ प्रवीण कुमार दीपक को 30 जनवरी-चार फरवरी तक हैदराबाद में आयोजित स्ट्रेटजी एंड प्रोग्राम फॉर डेवलपमेंट ऑफ वीकर सेक्शन प्रशिक्षण में भेजा गया है. मनरेगा कार्यक्रम में सितंबर, 2011 की पंचायत रिपोर्ट के आधार पर राज्य स्तर पर सर्वोच्च स्थान लानेवाले पूर्वी चंपारण के अरेराज के कार्यक्रम पदाधिकारी अभिषेक रमन व पश्चिम चंपारण के रामनगर के कार्यक्रम पदाधिकारी जितेंद्र कुमार को हैदराबाद में आयोजित प्रशिक्षण शिविर में भेजा गया है.

मनरेगा कार्य में ही रजौली के कार्यक्रम पदाधिकारी विनोद कुमार सुमन, साहेबपुर कमाल के मो शारिद अंसारी, रामगढ़वा के अनिश रंजन, कोटवा के अजीत कुमार, मंकेर के मो एजाज अहमद, धनरूआ की श्रीमती मीना प्रभा व फुलवारीशरीफ के कार्यक्रम पदाधिकारी विवेक रवि स्ट्रेथेनिंग ऑल टेक्निकल इनपुट्स इन मनरेगा के लिए 31 जनवरी से जयपुर में प्रशिक्षण लेंगे. श्री मिश्रा ने बताया कि मुख्यमंत्री नीतीश कुमार के निर्देश पर सभी बीडीओ को प्रशिक्षण दिया जाना है. बिगार्ड के माध्यम से इसकी योजना बनायी जा रही है.